

मैं जन्म से जैन नहीं, कर्मणा जैन हूँ : शिवराज

केंद्रीय मंत्री चौहान, मंत्री प्रहलाद पटेल चातुर्मास कलश स्थापना कार्यक्रम में हुए शामिल

भोपाल, 13 जुलाई. विद्या प्रमाण गुरुकुलम अवधपुरी में मुनिश्री प्रमाण सागर महाराज संसद का चातुर्मास कलश स्थापना समारोह हुआ. इस समारोह में केंद्रीय कृषि मंत्री शिवराज सिंह चौहान, प्रदेश के मंत्री प्रहलाद पटेल भी शामिल हुए और मुनि श्री द्वारा लिखित भावनायोग की चौथी पुस्तक का विमोचन किया. इस दौरान केंद्रीय मंत्री चौहान ने कहा कि मैं जन्म से जैन नहीं, मैं कर्मणा जैन हूँ. समारोह को मंत्री पटेल ने भी संबोधित किया.

चातुर्मास से होगा संस्कृति का उत्थान: इस अवसर पर मुनिश्री प्रमाण सागर महाराज ने कहा कि हम गुरुकुलम में इसलिये चातुर्मास कर रहे हैं, यहां संस्कृति व समस्याओं को केंद्र में रखते हुए एक व्यापक चर्चा की गई.

इस महत्वपूर्ण बैठक का आयोजन यूनाइटेड प्राइवेट हॉस्पिटल डायरेक्टर एसोसिएशन द्वारा किया गया,



हमने जो चातुर्मास किये वह तीर्थों, नगरों, महानगरों में किये, लेकिन यह पहला चातुर्मास है, जो कि गुरुकुल में होने जा रहा है. उन्होंने कहा कि भोपाल में जो गुरुकुलम खुला है मैं इसे गुरुकुलम के रूप में नहीं, नालंदा तक्षशिला के पर्याय के रूप में देखना चाहता हूँ, इसे अंजाम तक पहुंचाने की जिम्मेदारी समूचे भोपाल जैन समाज की है और मुझे प्रसन्नता है कि भोपाल के जिम्मेदार हाथों ने इसका बीड़ा उठाया है.

मुनिश्री ने कहा विद्यासागर इंस्टीट्यूट और गुणायतन अब दो नहीं, एक ही है जो कि विद्या प्रमाण गुरुकुलम के रूप में सभी के सामने है. मुनिसंघ के प्रवक्ता अविनाश जैन विद्यावाणी ने बताया मुनि श्री द्वारा लिखित भावनायोग की चौथी पुस्तक का विमोचन केंद्रीय मंत्री शिवराज सिंह चौहान एवं मध्यप्रदेश शासन के मंत्री प्रहलाद पटेल के कर कमलों से हुआ. इस



मंगलवारा में प्रथम बार कलश स्थापना

चंद्रप्रभु दिगंबर जैन मंदिर मंगलवारा में आर्थिका रत्न आरिका रत्न सुष्टिभूषण माताजी संसद का कलश स्थापना संपन्न हुआ. यहां पर पहली बार चातुर्मास कलश स्थापना हुई. कलश स्थापना में प्रथम कलश का सौभाग्य राजेश भारिल्ल परिवार एवं द्वितीय कलश का सौभाग्य दिवाकर परिवार को प्राप्त हुआ. मंगलवारा मंदिर के अध्यक्ष आदित्य जैन मनिया एवं स्वागत अध्यक्ष संजय जैन मुंगवली ने बताया कि विभिन्न मंदिरों की समितियों एवं संगठनों के पदाधिकारी कलश स्थापना में सम्मिलित हुए सभी ने माताजी से भोपाल में विभिन्न मंदिरों में प्रवास का निवेदन किया. कार्यक्रम में बालिका मंडल एवं बहू मंडल ने अपनी प्रस्तुति दी. इस अवसर पर माताजी ने कहा कि यह चातुर्मास सिर्फ मंगलवारा समिति का नहीं है, संपूर्ण भोपाल का चातुर्मास है सभी को अपना कल्याण करने का अवसर प्राप्त होगा.

अवसर पर मुनि श्री ने कहा कि यह भावनायोग पुस्तक वह गीता है, जिसमें भावनायोग के 24 अध्याय हैं और यह भावनायोग की समस्त विद्या को प्रकट करने वाली पुस्तक है इसे हर व्यक्ति को पढ़ना चाहिये.

बाबा बटेश्वर का आज होगा श्रृंगार

श्रावण मास के पहले सोमवार पर भगवान शिव की होगी आराधना

भोपाल, 13 जुलाई. श्रावण मास के पहले सोमवार पर राजधानी के सभी शिव मंदिरों में अभिषेक, विशेष पूजा-अर्चना, भजन-कीर्तन और अन्य धार्मिक आयोजन होंगे.

कपूर् गौरम स्वरूप में सजेंगे बाबा बटेश्वर : श्री बड़वाले महादेव मंदिर सेवा समिति द्वारा श्रावण माह के प्रथम सोमवार पर बाबा बटेश्वर का कपूर् गौरम स्वरूप में दिव्य श्रृंगार किया जाएगा. समिति के संजय अग्रवालव प्रमोद नेमा ने बताया प्रातः काल महारुद्राभिषेक, दर्शन, आरती एवं सांयकाल बाबा बटेश्वर का केसर एवं कपूर् से चेहरा बनाकर सवा क्रिंठल फूलों से श्रृंगार कर रात्रि 9 बजे महाआरती की जाएगी. भगवान भोलेनाथ का यह गौरवर्ण स्वरूप है, जिसकी आराधना से भोलेनाथ प्रसन्न होते हैं.

मुक्तेश्वर महाकाल का होगा अर्द्धनारीश्वर श्रृंगार

शिव श्रृंगार उत्सव समिति द्वारा छाला विश्राम घाट स्थित मुक्तेश्वर महाकाल मंदिर में प्रथम श्रावण सोमवार पर बाबा मुक्तेश्वर महाकाल का अर्द्धनारीश्वर स्वरूप में श्रृंगार किया जाएगा. समिति के संयोजक आशुतोष पुरोहित ने बताया शाम 4 बजे बाबा की प्रथम सवारी छाला विश्रामघाट से प्रारंभ होकर गणेश मंदिर होते हुए पुनः छाला विश्रामघाट पर समाप्त होगी.



सवा लाख पार्थिव शिवलिंग का होगा निर्माण

सावन माह के शुभारंभ से नेमावर स्थित सिद्धनाथ मंदिर में सवा लाख मूर्त्युज जाप और रुद्राभिषेक का आयोजन किया जा रहा है. आयोजन में प्रतिदिन 11 जजमानों द्वारा महामूर्त्युज जाप किया जायेगा. इसके साथ सवा लाख शिवलिंग का निर्माण रुद्राभिषेक किया जायेगा. 11 जुलाई से 9 अगस्त तक चलने वाले इस आयोजन में 31 जुलाई से संगीतमय शिवपुराण कथा की जाएगी और चौथे दिन शिव पार्वती का विवाह सम्यन् कराया जाएगा. कथा वाचन पंडित नित्यानंद तिवारी द्वारा किया जाएगा कार्यक्रम के पहले और आखिरी दिन सभी भक्तों को रुद्राक्ष की माला का वितरण भी किया जायेगा.

सड़क दुर्घटना बीमा योजना पर चर्चा

जमीनी चुनौतियों पर रखे विचार

नवभारत रिपोर्टर

भोपाल, 13 जुलाई. राजधानी स्थित मिंटो हॉल में रविवार को संगोष्ठी का आयोजन हुआ. जिसमें सड़क दुर्घटना पीड़ितों के लिए बीमा योजना के अमल की शुरुआत, आयुष्मान भारत डिजिटल मिशन की कार्यप्रणाली और निजी अस्पतालों के अनुभवों व समस्याओं को केंद्र में रखते हुए एक व्यापक चर्चा की गई.

इस महत्वपूर्ण बैठक का आयोजन यूनाइटेड प्राइवेट हॉस्पिटल डायरेक्टर एसोसिएशन द्वारा किया गया,



जिसकी अध्यक्षता आयुष्मान भारत निरामयम के सीईओ डॉ. योगेश तुकाराम भरसट ने की. वे इस कार्यक्रम के मुख्य अतिथि रहे. इस मौके पर प्रदेशभर से आए निजी अस्पतालों के संचालकों ने इस संगोष्ठी में हिस्सा लिया. डॉ. योगेश तुकाराम भरसट ने अपने

दुखंत संग्रहालय में प्रणाम पावस गीत गोष्ठी आज

भोपाल, 13 जुलाई. शिवाजी नगर स्थित दुखंत कुमार स्मारक पांडुलिपि संग्रहालय के राज सदन में सोमवार को प्रणाम पावस कार्यक्रम का आयोजन किया जा रहा है. कार्यक्रम में मुख्य अतिथि के रूप में साधना बलवटे, विशिष्ट अतिथि महेश अग्रवाल और ममता बाजपेई और अध्यक्ष जगत शर्मा मौजूद होंगे. जिसमें गोष्ठी का संचालन दिनेश प्रभात द्वारा किया जाएगा. यतीन्द्र नाथ राही, मयंक श्रीवास्तव, ऋषि श्रृंगारी, विमल भंडारी, मनोज मधुर, रामवल्लभ आचार्य, महेश अग्रवाल, सहित अन्य पावस गीत के स्वागत में रचनाएं पढ़ेंगे.

ज्योतिषों ने वैदिक ग्रह, मुहूर्त के महत्व पर किया मंथन

कालिदास राष्ट्रीय ज्योतिष सम्मेलन का समापन

जूनियर रिपोर्टर

भोपाल, 13 जुलाई. नेहरू नगर स्थित विज्ञान एवं प्रौद्योगिकी परिषद सभागार में दो दिवसीय कालिदास राष्ट्रीय ज्योतिष सम्मलेन का आयोजन किया गया. कार्यक्रम का शुभारंभ 12 जुलाई को प्रातः 10 बजे दीप प्रज्वलन के साथ किया गया. कार्यक्रम में देश के प्रतिष्ठित ज्योतिष आचार्यों ने श्रितिकत की.

सम्मेलन का विषय ज्योतिष में वैदिक ग्रह और मूल्यों और मुहूर्त



के महत्व को समझना और ज्ञान का आदान प्रदान करना था. सम्मलेन के मुख्य सहयोगी महर्षि विश्व शांति आंदोलन, विज्ञान एवं प्रौद्योगिकी परिषद और आधुनिक ज्योतिष कार्यालय है. 13 जुलाई

आयोजन भी जल्द ही अर्वाकिकपुरी में सनातन जागरण के लिए किया जायेगा. शाम 4 बजे सभी आचार्यों, ज्योतिषों, प्रतिभागियों को सम्मानित किया गया. कार्यक्रम का आयोजन महर्षि पंडित अयोध्या प्रसाद गौतम एवं सूर्यकांत चतुर्वेदी की पुण्य स्मृति में हर वर्ष जुलाई में आयोजित किया जाता है, जिसमें सैकड़ों की संख्या में लोग पंजीयन कराकर ज्योतिष विद्या के ज्ञान का आदान प्रदान समलेन में एकत्रित होकर करते हैं. संचालक पंडित विनोद गौतम, निदेशक गोविन्द गन्धे के संयुक्त आयोजन में कई विशेष अतिथि मौजूद रहे.

एक नजर में

संभावना में भगोरिया नृत्य की प्रस्तुति



भोपाल. राजधानी के जनजातीय संग्रहालय में रविवार को संभावना गतिविधि के तहत धार जिले के इंटर सिंह निगवाल व अन्य साथियों ने भील जनजातीय भगोरिया नृत्य और सागर के दीपेश पाण्डेय एवं साथियों ने बर्धाई नृत्य की प्रस्तुति दी. मध्यप्रदेश के झाबुआ और अलीराजपुर क्षेत्र में भगोरिया नृत्य, भगोरिया हाट में होली



महालक्ष्मी आवासीय परिसर में रोपे पौधे

भोपाल. महालक्ष्मी शासकीय आवासीय परिसर में पुलिस परिवार के द्वारा वृक्षारोपण का आयोजन किया गया. इस अवसर पर मध्य प्रदेश डायरेक्टर वालीबाल संगठन के महासचिव रोहित सिंह, एवं पुलिस विभाग में पदस्थ पूजा वेल्लशी, चरण सिंह यादव, रामजी तिवारी, कृपाल सिंह भवानी, दिनेश यादव, रेवासी शिवाकांत मिश्रा, रियांश सिंह और महालक्ष्मी आवासीय परिसर के सभी लोगों द्वारा पर्यावरण को बचाने का संकल्प लिया वृक्षारोपण अधिक से अधिक किया जाए.



डॉ. साधना गंगराडे चुनी गई अध्यक्ष

भोपाल. हिन्दी लेखिका संघ की साधारण सभा और आगामी त्रिवार्षिक कार्यकाल के लिए रविवार को चुनाव हुआ. विश्व संवाद केंद्र में कार्यक्रम का समापन किया गया. इस अवसर पर सर्वसम्मति से डॉ. साधना गंगराडे का हिन्दी लेखिका संघ के नव निर्वाचित अध्यक्ष के रूप में चुनाव हुआ. चुनाव प्रक्रिया को डॉ. राजश्री रावत और कुसुम श्रीवास्तव द्वारा विधिपूर्वक सम्पन्न कराया गया. निवर्तमान अध्यक्ष डॉ. कुमकुम गुप्ता ने अपने स्वागत संबोधन में कार्यकाल की उपलक्षियों को रेखांकित किया. कोषाध्यक्ष डॉ. विनीता राहुरीकर ने वर्ष भर का लेखा-जोखा प्रस्तुत किया, जिसमें संघ की वित्तीय पारदर्शिता को रेखांकित किया गया. कार्यक्रम का संचालन डॉ. वर्षा चौबे द्वारा किया गया, जबकि आभार प्रदर्शन सह-सचिव सुनीता यादव ने किया. इस अवसर पर संघ की पूर्व अध्यक्षगण एवं कार्यकारिणी सदस्यगण सहित अन्य वरिष्ठ साहित्यिक हस्तियां भी उपस्थित रहीं. सभा में लेखिकाओं ने संगठन के सतत विकास एवं सुजनात्मक सहयोग के लिए प्रतिबद्धता जताई और नए अध्यक्ष के नेतृत्व में रचनात्मक दिशा की आशा व्यक्त की.

दमदार अभिनय ने दर्शकों को बांधे रखा

रंगश्री लिटिल बाले टुप में नाट्य समारोह का समापन

जूनियर रिपोर्टर

भोपाल, 13 जुलाई. रंगश्री लिटिल बाले टुप सभागार में राष्ट्रीय भीष्म साहनी की स्मृति में आयोजित बहुभाषीय नाट्य समारोह का समापन हुआ. रविवार शाम रुस्तम ओ सोहराब नामक नाटक प्रस्तुत किया गया. जिसका लेखन और निर्देशन नजीर कुरैशी द्वारा किया गया है.

उर्दू भाषा आधारित यह नाटक दुखांत सन्देश है, जो प्रभावपूर्ण संवाद स्थापित करता है. नाटक में समय को स्थापित करने के लिए वेशभूषा पर विशेष ध्यान दिया



गया है, जो उज्ज्मा सुल्तान द्वारा तैयार किया गया है. कार्यक्रम के व्यवस्थापक

ब्रजेश, मंच सज्जा अंशुल कुकरेले और प्रकाश द्वारा की गई. इस अभिनय में पांच लोग पहली बार काम किया, जबकि कुछ लोग 50 वर्षों से रंगमंच पर सक्रिय रहे हैं. रुस्तम के चरित्र में उबैदुल्ला खान, सोहराब के रूप में सैफू खान, संतोष प्रदीप नेमा, विभा श्रीवास्तव, सहित शायना खान ने उत्कर्ष अभिनय किया जिससे नाटक की अद्भुत प्रस्तुति ने दर्शकों को बांधे रखा. कहानी में रुस्तम एक योद्धा है जो जिसका विवाह राजकुमारी तहमीना से हो जाता है और उनका एक पुत्र होता है, जिसका नाम सोहराब रखा जाता है, पर रुस्तम ईरान चला जाता है और वापस लौटने पर अपने पुत्र को नहीं पहचानता. लंबे समय बाद दोनों पिता-पुत्र एक युद्ध में आमने सामने होते हैं जिसमें पिता के हाथों पुत्र मारा जाता है.



सबनानी ने किया रीना गुर्जर का सम्मान

भोपाल, 13 जुलाई. भाजपा प्रदेश महामंत्री व विधायक भगवानदास सबनानी ने अमेरिका के अलबामा, किनीपेग में आयोजित विश्व पुलिस और अग्निशमन खेल 2025 में कराते एवं काता स्पर्धाओं में दो रजत पदक जीतकर भारत तथा मध्यप्रदेश पुलिस का मान विश्वपटल पर बढ़ाने वाली मध्यप्रदेश पुलिस की रीना गुर्जर का रविवार को अपने निवास पर उन्हें पुष्पकुल भेंट कर सम्मानित किया.

किरार महासभा ने किया पौधारोपण

भोपाल, 13 जुलाई. अखिल भारतीय किरार क्षत्रिय महासभा के वृक्षारोपण महोत्सव का शुभारंभ रविवार को महासभा के संरक्षक और केंद्रीय मंत्री शिवराज सिंह चौहान तथा महासभा की राष्ट्रीय अध्यक्ष साधना सिंह चौहान ने स्मार्ट सिटी पार्क में पौधारोपण कर किया.

कार्यक्रम में सांसद दर्शन सिंह चौधरी, महासभा के प्रदेश अध्यक्ष प्रदीप चौहान, नवयुवक मंडल के रोहित चौहान, ब्रजेश चौहान, तुलसीराम, वीरसिंह चौहान सहित अन्य पदाधिकारी और बड़ी संख्या में सदस्यगण मौजूद थे. इस

पेड़ों का मनाया जाएगा जन्मदिन

भोपाल, 13 जुलाई. लार्जस क्लब भोपाल संस्कार द्वारा शहर में पौधारोपण एवं पौधा वितरण किया जाता है. संस्था के चार्टर प्रेसिडेंट सुयश कुलश्रेष्ठ के जन्मदिन के अवसर मौके पर मंगलवार को पौधारोपण किया जाएगा. इस दौरान पौधा वितरण के साथ ही पुराने लगाए गए वृक्षों का जन्मदिन मनाया जाएगा. इस खास मौके पर पेड़ों को सजाया जाता है, उनको शुभकामनाओं के स्वस्थ एवं चिरायु होने की कामना की जाती है. वृक्षों के संरक्षण एवं उनको कटने से बचाये जाने का संकल्प लिया जाता है.

करणी सेना को मजबूत करेंगे संगठन के सदस्य

नवभारत रिपोर्टर

भोपाल, 13 जुलाई. क्षत्रिय करणी सेना की बैठक भोपाल के सांवरिया मैरिज गार्डन में रविवार को संपन्न हुई. बैठक में मुख्य रूप से संगठन को कैसे मजबूत बनाया जाए एवं युवाओं को रोजगार की मुख्य धारा से जोड़ा जाए ऐसे प्रमुख मुद्दों पर चर्चा हुई.

राष्ट्रीय उपाध्यक्ष एवं प्रदेश अध्यक्ष इंदल सिंह राणा ने कहा की सरकार को लाइसेंस की प्रक्रिया को आसान करना चाहिए, जिससे सभी के पास आत्म सुरक्षा के लिए हथियार उपलब्ध हो. उन्होंने कहा कि हम सबको



सुरक्षित रहना है तो अपने-अपने पास हथियार होना अति आवश्यक है. इस मौके पर मुख्य रूप से क्षत्रिय करणी सेना के राष्ट्रीय उपाध्यक्ष एवं प्रदेश अध्यक्ष इंदल सिंह राणा, महिला मोर्चा की प्रदेश अध्यक्ष मंजीत कीर्तिवाल,

वरिष्ठ प्रदेश उपाध्यक्ष एवं जिला अध्यक्ष भोपाल आशु सिंह, प्रदेश संगठन महामंत्री अजय, वंदना ठाकुर के साथ समस्त प्रदेश एवं जिला अध्यक्ष एवं जिला पदाधिकारी, तहसील पदाधिकारी उपस्थित हुए.

अमरनाथ यात्रा राजधानी से 65 महिलाओं का जत्था अमरनाथ के लिए रवाना

पहलगाम में जहां पर्यटकों की हत्या, वहां चढ़ाएंगी चूड़ियां

भोपाल, 13 जुलाई. बाबा बर्फानी के दर्शन के लिए रविवार को 65 महिला श्रद्धालुओं का जत्था अमरनाथ के लिए रवाना हुआ. ओम शिव शक्ति सेवा मंडल भोपाल के सचिव रिकू भूटेजा ने बताया कि महिला मंडल की अध्यक्ष दिव्या बोहरा के मार्गदर्शन में 65 महिला श्रद्धालुओं का जत्था मालवा एक्सप्रेस से रवाना हुआ. उन्होंने बताया 22 अप्रैल को पहलगाम में जिस स्थान पर आर्तिकां ने पर्यटकों की हत्या की थी, इस घटनास्थल पर महिलाओं द्वारा चूड़ियां छोड़ी जायेंगी एवं बाबा बर्फानी के चरणों में सिंदूर



चढ़ाकर भोपाल लाकर प्रसाद किया जाएगा. इन महिला श्रद्धालुओं को भोपाल स्टेशन पर मंडल सदस्यों

द्वारा फूलमाला एवं तिलक लगाकर विदाई दी गई.

अमरनाथ यात्रियों को बांटा फलाहार

भोपाल, 13 जुलाई. बाबा अमरनाथ बर्फानी जाने वाले सभी भक्तों को भोपाल रेलवे स्टेशन पर निशुल्क फलाहार वितरण किया गया. धार्मिक यात्रा पर जाने वाले यात्रियों को फिल्म प्रोड्यूसर एवं निर्माता मंजु गौतम ने निशुल्क यात्रा पर भेजा है. यात्रा पर जाने वाले 15 यात्रियों की सुविधा का पूरा ख्याल रखा गया है. उन्होंने बताया कि वह प्रतिवर्ष यह आयोजन करती हैं.

नवोदय विद्यालय चयन परीक्षा के लिए ऑनलाइन आवेदन शुरु

भोपाल, 13 जुलाई. जवाहर नवोदय विद्यालय चयन परीक्षा - 2026 के कक्षा छठवीं में प्रवेश के लिए आवेदन ऑनलाइन उपलब्ध हैं. आवेदन के पात्र वे ही छात्र-छात्राएँ हैं जो शासकीय, अशासकीय, इंजीएस के कक्षा-5वीं में अध्ययनरत हैं. वे विद्यार्थी जिनका जन्म 01 मई 2014 से 31 जुलाई 2016 के मध्य हुआ हो. आवेदनकर्ता ने कक्षा तीसरी, चौथी, पाँचवीं में लगातार प्रत्येक पूर्ण सत्र में अध्ययन किया हो तथा एक ही कक्षा में पुनरावृत्ति न की हो. विद्यालय में छात्र, छात्राओं को शिक्षा, आवास, भोजन, सुविधाओं, पाठ्य-पुस्तक एवं दैनिक उपयोग की वस्तुएँ निःशुल्क प्रदान की जाती हैं.